

## “જ્ઞાની પુરુષ” પોતે



“જ્ઞાની પુરુષ” પોતે,  
જીવતું છે ઉપનિષદ;  
ચાંદ—સૂરજ ભેદી વ્હેતો,  
શુદ્ધ પ્રેમ જ વિના શર્તા. --- “જ્ઞાની પુરુષ”...

મનો-બુદ્ધિ બેઉ સ્થર, ઓગાળીને વદે “જ્ઞાની”;  
પ્રકૃતિના પર્યાયોને, અભિયાસે આત્મજ્ઞાની.  
જેવું સામું ‘જોય’ મળે,  
વાણી ઝરે નિર્ઘ્રીય. --- “જ્ઞાની પુરુષ”...

પુદ્ગલ માટે કદી, રાખે નહીં અભિપ્રાય;  
તેથી મળી લીલી ઝંડી, ગમ્મે તેવાં ક્ષેત્રે જાય.  
તત્ત્વજ્ઞાન દરશને,  
સર્વમાન્ય અપક્ષ. --- “જ્ઞાની પુરુષ”...

બુદ્ધિવાદ ઓળંગીને, દેખાડે છે હૃદયમાર્ગ;  
અ-વિકલ્પી જ્ઞાનાપ્તિનું, શુક્લધ્યાન મોક્ષમાર્ગ.  
સ્વ-ગુણે ઠાયું જગને,  
નમસ્કારો અરિહંત ! --- “જ્ઞાની પુરુષ”...

